

तेज रफ्तार डंपर ने युवक को कुचला, शव को सड़क पर रखकर विरोध में उतरे लोग

निवारू रोड पर हुआ हादसा, दो घंटे तक चलता रहा विरोध-प्रदर्शन

-कार्यालय संवाददाता-
जयपुर। झोटवाड़ा इलाके में निवारू रोड पर बुधवार दोपहर हॉट मिक्स प्लांट के एक डंपर ने स्कूटी सवार युवक को कुचल दिया, जिससे उसकी मौके पर मौत हो गई। गुस्साए लोगों ने घटना के बाद रोड जाम कर दिया। करीब दो घंटे तक शव को सड़क पर रखकर विरोध-प्रदर्शन भी किया। सूचना पर पहुंची पुलिस ने समझाशा कर मामला



निवारू रोड पर बुधवार दोपहर तेज रफ्तार में दौड़ रहे एक डंपर ने स्कूटी सवार युवक को कुचल दिया, जिससे उसकी मौके पर मौत हो गई। इस हादसे से गुस्साए लोगों ने दो घंटे तक शव को सड़क पर रखकर विरोध-प्रदर्शन किया। फोटो-राष्ट्रदूत

■ टक्कर मारने के बाद डंपर चालक फरार हुआ, पुलिस टीम तलाश में जुटी

शांत कराया और पोस्टमार्टम के बाद शव परिवारों के हवाले कर दिया गया। पुलिस के अनुसार मृतक ज्ञान चंद (22) पुत्र महावीर सैनी निवासी ओम चाटिका, हाथोज सब्जी बेचने का काम करता था। वह बुधवार दोपहर करीब 2 बजे स्कूटी से निवारू रोड पर कहीं जा रहा था।

इस दौरान एक हॉटमिक्स प्लांट के रोड़ी मिक्सर डंपर ने उसे अपनी चपेट में ले लिया। हादसे में उसकी मौके पर मौत हो गई। हादसे के बाद स्थानीय लोग सैकड़ों की संख्या में इकट्ठा हो गए। उन्होंने मौके पर पहुंचे पुलिसकर्मियों को करीब दो घंटे तक शव नहीं

उठाने दिया। शव को सड़क पर विरोध-प्रदर्शन शुरू कर दिया। तब झोटवाड़ा सर्किल के थानों के अलावा अतिरिक्त पुलिस जाब्ता

मौके पर बुलाया गया। पुलिस ने गुस्साए लोगों से हटने को कहा। पहले विरोध हुआ बाद में समझाशा पर लोगों ने रास्ता खोल दिया।

ज्ञानचंद की मौत की खबर सुनकर घर में कोहराम मच गया। पुलिस ने डंपर जब्त कर चालक को तलाश शुरू की है।

‘चिरंजीवी योजना से वंचित परिवारों को जोड़ने के लिए विशेष अभियान चलेगा’

जयपुर। मुख्यमंत्री अशोक गहलोत की पहल पर प्रदेश में हर परिवार को मुख्यमंत्री चिरंजीवी स्वास्थ्य बीमा योजना से जोड़ने के लिए विशेष अभियान चलाया जा रहा है। इस अभियान के लिए मुख्यमंत्री ने 36 करोड़ रूपए के वित्तीय प्रावधान की मंजूरी दी है। अभियान के माध्यम से यह सुनिश्चित किया जाएगा कि कोई भी परिवार जानकारी के अभाव में इस योजना में रजिस्ट्रेशन से वंचित नहीं रहे। अभियान

का उद्देश्य सभी प्रदेशवासियों को यूनिवर्सल हेल्थ कवरेज का लाभ उपलब्ध कराना है ताकि बीमार होने की स्थिति में उन्हें एम्बेल्ड सरकारी और निजी अस्पतालों में कैशलेस इलाज मिल सके। राज्य सरकार की ओर से चलाए जाने वाले इस विशेष अभियान में आशा सहयोगिनी, आंगनबाड़ी कार्यकर्ता, एएएम, पंचायतकर्मी जैसे फोल्ड स्तर पर सेवाएं दे रहे कार्मिक रजिस्ट्रेशन से वंचित लोगों का सर्वे कर रहे हैं।

लघु और मझौले समाचारपत्रों की समस्याओं पर मंथन हुआ

जयपुर/कानपुर नगर। एसोसियेशन ऑफ स्मॉल एण्ड मीडियम न्यूजपेपर्स ऑफ इंडिया की राष्ट्रीय परिषद् की मीटिंग वरुंअल माध्यम से आयोजित की गई। बैठक की अध्यक्षता एसोसियेशन के राष्ट्रीय अध्यक्ष केशव दत्त चन्दोला ने की। वरुंअल मीटिंग में देश के कई राज्यों से पदाधिकारी व सदस्य शामिल हुए और अपने-अपने विचार रखे। राष्ट्रीय अध्यक्ष सहित मीटिंग में सहभाग करने वाले पदाधिकारियों ने सर्व प्रथम भी. आर. कुमार को श्रद्धांजलि दी व कुमार के देहावसान को अपूरणीय क्षति बताया।

■ डीएवीपी की विज्ञापन नीति की खामियों को दूर करने की मांग

समाचार पत्रों को बी ओ सी द्वारा नियम-कार्यदों के नाम पर बहुत परेशान किया जा रहा है जो कि निन्दनीय है। समस्याओं को सुन राष्ट्रीय अध्यक्ष केशव दत्त चन्दोला ने आश्वासन दिया कि समाचार पत्रों की समस्याओं से सूचना एवं प्रसारण मन्त्रालय, भारत सरकार एवं डीएवीपी (बीओसी) को अवगत कराया जायेगा और उनका उचित हल निकालने की बात रखी जायेगी। वरुंअल मीटिंग में उग्र से श्यामसिंह पंवार, डी. के. मैथानी, अतुल दीक्षित, महाराष्ट्र से अणा सहिब पाटिल, गोरख तावरे, जितेन्द्र जोगड, राजस्थान से डॉ. अनन्त शर्मा, उत्तराखंड से निशा रस्तोगी, डी. डी. मित्तल, आन्ध्र प्रदेश से भूपालम सतीश बाबू, कोंडलराव सेंडीरौली, विजय राजू, पश्चिम बंगाल से नारायणी जाहिर की और कहा कि बी ओ सी की कार्यशैली से लघु एवं मझौले वर्ग के समाचार पत्रों की विकास दर प्रभावित हो रही है। इतना ही नहीं लघु एवं मझौले

मेयर मुनेश ने पार्षदों को लैपटॉप बांटे, समितियां बनाने के मुद्दे पर सालभर बाद भी चुप्पी बरकरार

पिछले वर्ष बोर्ड बैठक में हुई थी 5-5 बीट कर्मचारी व लैपटॉप देने की घोषणा

जयपुर (कांस)। हैरिटेज नगर निगम में बोर्ड बने एक साल से ज्यादा का समय बीत चुका है, लेकिन महापौर मुनेश गुर्जर ने ना तो अभी तक समितियों का गठन किया है और न ही दुबारा साधारण सभा की बैठक बुलाई। जबकि 60 दिन के अंतराल में एक बोर्ड बैठक बुलाने का नियम है। बोर्ड मीटिंग नहीं होने के कारण भाजपा-कांग्रेस पार्षदों को वार्ड की समस्याएं रखने को मंच नहीं मिल पा रहा है। ऐसे में पार्षदों का गुस्सा शांत करने के लिए अब मेयर मुनेश गुर्जर ने पिछली बजट घोषणा के मुताबिक बुधवार को पार्षदों को लैपटॉप वितरित किया। दरअसल गत बोर्ड बैठक में हर पार्षदों को लैपटॉप और 5-5 बीट कर्मचारी देने का प्रस्ताव पास हुआ था। जिसमें से बीट कर्मचारी (स्थाई सफाई कर्मचारी) पार्षदों को उपलब्ध करा दिए गए थे, लेकिन लैपटॉप देने का मामला सालभर से अटका पड़ा हुआ था, जिसके तहत बुधवार को वार्ड पार्षदों को लैपटॉप वितरित किए। दरअसल सालभर बीत जाने के बाद भी



हैरिटेज महापौर मुनेश गुर्जर और उपमहापौर असलम फारूकी ने बुधवार को वार्ड पार्षदों को लैपटॉप वितरित किये।

अभी तक हैरिटेज नगर निगम में समितियों का गठन नहीं हो पाया है। हैरिटेज में 100 वार्ड हैं। जिसमें 44 पार्षद भाजपा के और 47 कांग्रेस व 9 निर्दलीय पार्षद हैं। ऐसे में 9 निर्दलीय पार्षद के समर्थन से कांग्रेस का बोर्ड है। जिसमें 44 पार्षद भाजपा के और 47

■ सालभर के इस कार्यकाल में दूसरी बोर्ड बैठक बुलाई नहीं, जबकि 60 दिन में बुलाने का नियम है

लेकर कई बार निर्दलीय और कांग्रेस पार्षद विरोध जता चुके हैं। इस संबंध में निर्दलीय पार्षद विधायकों और मंत्रियों से भी मिल चुके हैं। वहीं दूसरी ओर भाजपा पार्षद एवं मेयर प्रियांशु कुसुम यादव ने बताया कि हैरिटेज में निगम का बोर्ड बना एक साल से ज्यादा का समय हो चुका है, लेकिन वार्डों में विकास कार्य अटका पड़ा हुआ है। अभी तक बोर्ड बैठक नहीं बुलाई गई है। फरवरी माह में बजट बोर्ड होने वाली है। महापौर मुनेश गुर्जर को अपने कुर्सी जाने का डर सता रहा है। ऐसे में पार्षदों को लैपटॉप देकर प्रलोभन दिया जा रहा है, ताकि बोर्ड बैठक के दौरान पार्षद हंगामा नहीं करें और प्रस्तावों को सहमति से पास कराया जा सके।

जयपुर में संक्रमण दर बढ़कर 9.29 फीसदी पर पहुंची

राजधानी में बुधवार को सर्वाधिक वैशाली नगर में 58 और सोड़ाला में 52 रोगी पाए गए हैं

-कार्यालय संवाददाता-

जयपुर। राजधानी जयपुर में बुधवार को नए कोरोना संक्रमितों का आंकड़ा एक हजार के पार हो गया। इस दौरान जिले में 1138 नए संक्रमित मिले हैं। इनमें सर्वाधिक वैशाली नगर में 58 और सोड़ाला में 52 रोगी पाए गए हैं। राजधानी में नए भारी संख्या में संक्रमित मिलने के साथ ही संक्रमण दर बढ़कर 9.29 फीसदी हो गई है। वहीं जिले में आज एक मरीज की मौत भी हुई है।

■ जयपुर में बुधवार को 12 हजार 244 जांच पर 1138 नए कोरोना संक्रमित मिले हैं।

जयपुर में बुधवार को 12 हजार 244 जांच पर 1138 नए कोरोना संक्रमित मिले हैं। इनमें सबसे ज्यादा वैशाली नगर में 58 और सोड़ाला में 52 नए संक्रमित पाए गए हैं। इस बीच आरपीए में सब इंस्पेक्टर की ट्रेनिंग कर रहे 56 कैडेट्स भी पाँजजिटव मिले हैं। वहीं 2 आईएएस समेत 15 कर्मचारी भी पाँजजिटव मिले हैं। जयपुर में सूचना एवं जनसंपर्क विभाग के डायरेक्टर पुरुषोत्तम शर्मा भी कोरोना संक्रमित हो गए हैं। साथ ही अल्पसंख्यक मामलात एवं पंचायती राज के सचिव पी.सी किशन और कृषि विभाग के प्रमुख

शासन सचिव दिनेश कुमार भी कोरोना संक्रमित मिले हैं। जयपुर सीएमएचओ से मिली रिपोर्ट के मुताबिक टोंक रोड 49, शास्त्री नगर में 47, लालकोटी, अजमेर रोड व बनीपार्क में 34-34, जगतपुरा व जवाहर नगर में 31-31, आदर्श नगर, मालवीय नगर व सी-स्क्रीम में 30-30, जेएलएन रोड पर 28, सांगानेर में 27, झालाना व पत्रकार कॉलोनी में 25-25, प्रतापनगर व तिलक नगर में 24-24, इंदिरा गांधी नगर में 23, गोपालपुरा व श्याम नगर में 21-21, विद्याधर नगर व सीतापुरा में 20-20, झोटवाड़ा में 18, ब्रह्मपुरा व विविल लाईस में 15-15, त्रिवेणी नगर, घाटगेट, राजापार्क व सिरसी में 14-14, अग्रवाल फार्म, एमडी रोड,

स्टेट कोविड कंट्रोल रूम फिर शुरू हुआ

जयपुर (कांस)। राज्य में कोरोना संक्रमण के केस बढ़ने के साथ ही राज्य सरकार ने स्टेट लेवल कोविड कंट्रोल रूम फिर शुरू कर दिया है। इस कंट्रोल रूम में राउंड द क्लॉक वरिष्ठ पुलिस और प्रशासनिक अधिकारियों की ड्यूटी लगाई गई है। कंट्रोल रूम में हर समय दो आरपीएस और एक आरएसए अफसर मौजूद रहेंगे। ये कंट्रोल रूम जिलों के कंट्रोल रूम से जुड़ा रहेगा और किसी भी स्थिति में सहायता के लिए दूसरे विभागों से समन्वय करेगा। कंट्रोल रूम अस्पतालों में ऑक्सीजन, बेड की उपलब्धता की लगावार मॉनीटरिंग भी करेगा। सीआईडी सीबी के डीआईजी अनिल कुमार टॉक को इसका को-ऑर्डिनेटर बनाया गया है।

संगीता बेनीवाल ने जेकेलोन अस्पताल में देखा टीकाकरण

जयपुर (कांस)। राज्य बाल संरक्षण आयोग की अध्यक्ष संगीता बेनीवाल बुधवार को जेके लोन अस्पताल पहुंची। यहां के टीकाकरण केंद्र पर उन्होंने टीकाकर्मियों से जानकारी ली। साथ ही टीका लगवाने के लिए पहुंचे बच्चों से भी बात की। उन्होंने केंद्र में सभी व्यवस्थाओं का जायजा लिया। उन्होंने बच्चों के टीकाकरण करने और उनका ऑब्जरवेशन के बाद उन्हें घर भेजने की व्यवस्था को सराहा। इस मौके पर जेके लोन कोविड टीकाकरण केंद्र के इंचार्ज डॉ. धनराज बागड़ी भी मौजूद रहे।

होटल डेज का कमरा सील, एफएसएल ने साक्ष्य जुटाये

नाबालिग को नशा देकर गैंगरेप करने के मामले की जांच में जुटी जवाहर सर्किल थाना पुलिस

जयपुर (कांस)। पुलिस ने होटल डेज को पहले में लेकर दुष्कर्म की गुत्थी सुलझाना शुरू कर दिया है। बुधवार को एफएसएल टीम ने साक्ष्य जुटाकर कमरे को सील कर दिया है। मामला जवाहर सर्किल इलाके में एक नाबालिग मॉडल को नशीला पदार्थ पिलाकर दुष्कर्म से जुड़ा है। पुलिस अब पीड़िता के साथ गैंगरेप की भी बारीकी से पड़ताल कर रही है।

■ नये साल के जश्न पर हुई थी वाददात, पीड़िता ने नामजद मुकदमे दर्ज करवाये

पुलिस के मुताबिक दुष्कर्म पीड़िता नाबालिग है और वह मॉडलिंग से जुड़ी है। नए साल का जश्न मनाने वह अपने दोस्त के साथ होटल डेज के जे क्लब में गई थी। इसी दौरान उसकी दोस्त के परिचित ध्रुव प्रजापत (30) निवासी गुजराज ने उसे नशीली कोल्ड ड्रिंक पिलाई तो वह बेहोश हो गई। एक कमरे में उसे होश आया तो आबखू तार-तार देख वह आपा खो बैठी। पीड़िता ने ध्रुव पर दुष्कर्म का आरोप लगाकर होटल में हंगामा किया। उसने होटल की बदनामी का हवाला देकर होटल मालिक और मैनेजर पर भी दुष्कर्म के साक्ष्य मिताने की धमकी देने के गंभीर आरोप लगाए थे। बताया जा रहा है कि पीड़िता को पहले धमकियां दी गईं। वह नहीं डरी तो पैसों

का लालच देकर मामला रफा-दफा करने का दबाव बनाया। दुष्कर्म पीड़िता ने होटल मालिक अक्षय गुरानी, मैनेजर दीपक शर्मा और सिन्धोरिटी मैनेजर राजेंद्र शंखवात पर दुष्कर्म के साक्ष्य मिताने का दबाव बनाने के आरोप लगाए हैं। धमकियों से तंग पीड़िता ने मंगलवार रात थाने पहुंचकर आपबीती बताई तो पुलिस हरकत में आने से होटल प्रबन्धन से लेकर दुष्कर्म में खलबली मची। पुलिस ने उस कमरे को सील कर दिया है जिसमें बच्ची के साथ दुष्कर्म हुआ। बुधवार को होटल पहुंची एफएसएल टीम ने मौके से साक्ष्य जुटाए। पुलिस ने सीसीटीवी कैमरे खंगाले जिसमें संदिग्ध नाबालिग के साथ दिखाई दे रहा है। पुलिस फुटेज को भी अंधेरे कब्जे में लिया है। पुलिस अब पीड़िता की मेडिकल रिपोर्ट की पड़ताल कर अदालत में बयान के बाद आरोपी पर शिकंजा कसेगी।

सार-समाचार

500 विद्यार्थियों ने वैक्सीन लगेवाई



जयपुर, (कांस)। श्रीभवानी निकेतन शिक्षा समिति की नवनिर्वाचित कार्यकारिणी की बैठक 5 जनवरी को आयोजित की गई। इस अवसर पर संस्था के आर्थिक रूप से पिछड़े एवं कमजोर वर्गों के कर्मचारियों को शिक्षा समिति के जनरल कॉन्सिल सदस्य रावल रघुवीर सिंह धूला के संज्ञान से 100 कम्बल वितरित किये गये। इसी के साथ छात्र महाविद्यालय में कोरोना वैक्सीनेशन कैम्प का आयोजन डॉ. माया हाडा, सहायक आचार्य (नेत्र रोग विशेषज्ञ), एस.एम.एस. हॉस्पिटल के मुख्य आतिथ्य में किया गया। कैम्प में लगभग 500 प्रथम व द्वितीय डोज से 18 आयु वर्ग के विद्यार्थियों एवं कर्मचारियों को वैक्सीनेट किया गया। इस अवसर पर शिवापाल सिंह नानाल अध्यक्ष, नगेन्द्र सिंह बागड उपाध्यक्ष, गुलाब सिंह मेडिया सचिव, राजेंद्र सिंह जेरेटी संयुक्त सचिव, भवानी सिंह शिक्षा सलाहकार, श्याम सिंह मण्डा कोषाध्यक्ष, जालिम सिंह आसपुरा, दिलीप सिंह छापौली, सम्पत सिंह धमोरा एवं महेन्द्र सिंह जैसलाण सदस्य कार्यकारिणी, डॉ.महेश हापावत प्राचार्य, डॉ. योगेन्द्र सिंह व्याख्याता व कर्मचारी उपस्थित रहे।

भरतनाट्यम का लालित्य छलका



जयपुर, । भारतीय विद्या भवन व इंफोसिस फाउंडेशन कल्चरल आउट रीच प्रोग्राम के तहत चल रही श्रृंखला की 80वीं कड़ी में बुधवार को महाराणा प्रताप साभागार जयपुर में राजस्थान की नामचीन भरतनाट्यम नृत्य निकात मुद्रल के निर्देशन में उनकी शिष्याओं ने आंगिक भंगिमाओं व नृत्याभिय समेत मुद्राओं के बेहतरीन संयोजन से भरतनाट्यम की नयनाभिराम प्रस्तुति दी। कार्यक्रम आंगेकम, अलारिपु, जयतिस्वरम, आयेगिरी नंदिनी, प्रणाम प्राणवकल्प की लालित्यपूर्ण नृत्य प्रस्तुति में भरतनाट्यम के तकनीकी पहलू उम्दा समावेश किया गया। इसके बाद श्रीरामचन्द्र सलोनी प्रस्तुति से भरतनाट्यम को विराम दिया गया। इस रंगोत्सव में आंगेया सिंह, असमी फिलिम/अपराजिता मेडलिया, दिशा चौधरी, दख्खीनेश्वरी सिद्धा, गौरी ओझा, जान्हवी तुकराल, नंदिनी तेरापंथी, निशा गर्ग, नेहल माहेश्वरी, पूर्वा शर्मा, स्तुति अडवाला, सोनिया मारवाह, स्नेहा जोहरी, सुमिनी शाह, श्रेया व तन्वी खंडेलवाल ने हिस्सा लिया। संस्थान सचिव राजेंद्र पायल ने बताया कि इसे ऑनलाइन रिकार्डिंग कर दर्शकों से रू-ब-रू कराया जाएगा।

जिफ का आगाज कल, 279 फिल्मों की होगी स्क्रीनिंग

जयपुर। जयपुर इंटरनेशनल फिल्म फेस्टिवल जिफ का आगाज 7 जनवरी को होगा। जिफ का उद्घाटन पर्यटन मंत्री विश्वेन्द्र सिंह, राज्य के मुख्य सचिव निरन्जन आर्य महाराणा प्रताप साभागार में करेंगे। स्क्रीनिंग से पहले ही अवाडों की घोषणा कर दी गई है। उद्घाटन के दिन ही सभी पुरस्कृत फिल्मों को अर्वाइड वितरित कर दिए जाएंगे।

आरयूएएस-जयपुरिका का निरीक्षण

जयपुर, (कांस)। जयपुर जिला कलेक्टर अन्तर सिंह नेहरा ने बुधवार को जयपुर हवाई अड्डे, आरयूएएस हॉस्पिटल और जयपुरिया हॉस्पिटल का दौरा किया। वहां की व्यवस्थाओं का जायजा लिया और कोविड-19 से बचाव के लिये गाइडलाइन की पालना कराया जाने के सख्त निर्देश दिये। नेहरा ने हवाई अड्डे परिसर में अधिकारियों के साथ बैठक कर अन्य राज्यों और अन्य देशों से आने वाले व्यक्तियों के कोरोना टेस्ट करने तथा कोरोना से बचाव को गाइडलाइन की पालना को सख्त तरीके से कराये जाने के निर्देश दिये। नेहरा ने आरयूएएस और जयपुरिया अस्पतालों की व्यवस्थाओं का भी जायजा लिया। उन्होंने चिकित्सकों के साथ दोनों अस्पतालों का निरीक्षण किया और कोविड-19 के लिए आवश्यक व्यवस्थाओं को सुनिश्चित करने के निर्देश दिये।

कॉल गर्ल के सहारे लूटने वाले तीन पकड़े

जयपुर। शहर में काल गर्ल का सहारा लेकर लोगों को लूटने वाली गैंग के तीन बदमाशों को कलमिसेट की स्पेशल टीम ने सांगानेर इलाके से गिरफ्तार किया है। बदमाशों के कब्जे से 10 मोबाइल सहित कार, बाइक और दस फर्जी नंबर प्लेट जब्त की गई है। डीसीपी (नॉर्थ) परिस देशमुख ने बताया कि गिरफ्तार बदमाश राहुल यादव (22), यश दूबला (23) और रवि रेवाला (18) कोटपुतली जिला जयपुर ठामिणी के रहने वाले हैं। आरोपित कॉल गर्लस सत्याई का कार्य करते हैं व ग्राहक से सम्पर्क होने पर काल में लडकी को बैठाकर सुनसान जगह पर ग्राहक को बुलाते हैं, जहां कॉल गर्ल को उतारने की कठकर ग्राहक से पैसे व मोबाइल छीन कर भाग जाते हैं। आरोपियों से पूछताछ जारी है।

हथियार समेत बदमाश गिरफ्तार

जयपुर। कर्मिसेट की स्पेशल टीम ने श्याम नगर इलाके में ऑपरेशन आग के तहत कारवाई करते हुए एक बदमाश को गिरफ्तार किया है। डीसीपी (नॉर्थ) परिस देशमुख ने बताया आरोपित सुरेंद्र चौधरी (22) निवासी दूदू को गिरफ्तार कर कब्जे से एक पिस्टल और दो जयपुरिया अस्पतालों की व्यवस्थाओं का भी जायजा लिया। उन्होंने चिकित्सकों के साथ दोनों अस्पतालों का निरीक्षण किया और कोविड-19 के लिए आवश्यक व्यवस्थाओं को सुनिश्चित करने के निर्देश दिये।